

समाहरणालय, मधेपुरा  
(जिला आपदा प्रबंधन शाखा)

आज दिनांक 02-08-2014 को मुख्य सचिव, बिहार, पटना की अध्यक्षता में आयोजित विडियो कॉन्फ्रेंसिंग में दिए गए निदेश के आलोक में आपदा प्रबंधन शाखा की आपात्कालीन समीक्षात्मक बैठक की कार्यवाही।

उपस्थिति :-

पंजी के अनुसार।

कार्यवाही,

सर्वप्रथम जिलाधिकारी, मधेपुरा द्वारा बैठक में उपस्थित पदाधिकारियों का स्वागत किया गया। तदोपरान्त बैठक की कार्यवाही प्रारंभ की गयी।

जिलाधिकारी द्वारा सभी संबंधित पदाधिकारियों को बताया गया कि मुख्य सचिव महोदय द्वारा विडियो कॉन्फ्रेंसिंग के माध्यम से निदेश दिया गया कि खराब से खराब स्थिति की संभावना को देखते हुए बाढ़ आपदा से निपटने की पूरी तैयारी की जाए। इस हेतु जो भी खर्च आयेगा उसके लिए राशि की तत्काल मांग की जाए। निदेश दिया गया कि आलमनगर तथा चौसा के साथ-साथ अन्य प्रखंडों में भी एक-एक राहत शिविर आज रात्रि में ही प्रारंभ कर दी जाए। प्रत्येक शिविर में रौशनी हेतु जेनरेटर /दिया-सलाई, मोमबत्ती, किरासन तेल, भोजन हेतु सुखा राशन यथा-चूड़ा /गुड, सत्तु, नमक तथा शिविर में खाना बनाने हेतु रसोईया, चुल्हा, बर्तन, खाद्यान्न एवं पेयजल की व्यवस्था सुनिश्चित की जाए। सभी शिविरों में पशु चिकित्सक तथा चिकित्सक की टीम प्रतिनियुक्त की जाए। प्रधान सचिव, आपदा द्वारा किसी चीज की आवश्यकता के बारे में पूछने पर जिलाधिकारी द्वारा बताया गया कि 5000 पॉलीथीन सीट्स, 500 लाईफ जैकेट तथा 1000 टेन्ट की आवश्यकता हो सकती है। प्रधान सचिव, आपदा द्वारा पत्र भेजने का निदेश दिया गया।

बाढ़ की संभावना को देखते हुए सभी प्रखंडों /ऊँचे स्थलों पर राहत कैम्प स्थापित करने का निदेश प्राप्त हुआ है। उक्त आलोक में निम्नांकित स्थलों पर राहत कैम्प स्थापित करने का आदेश दिया जाता है।

क्र0	प्रखंड का नाम	राहत शिविर स्थल का स्थान	शिविर का प्रभारी पदाधिकारी
1	मधेपुरा	केशव कन्या उच्च विद्यालय, मधेपुरा	श्री विमल कुमार सिंह, अनुमण्डल पदाधिकारी, मधेपुरा
2	सिंहेश्वर	बाबा सिंहेश्वर कॉलेज, सिंहेश्वर	श्री विनायक पाण्डेय, जिला कार्यक्रम पदाधिकारी, स्थापना शिक्षा, मधेपुरा
3	गम्हरिया	उच्च विद्यालय, बभनी	श्री सुरेन्द्र कुमार, जिला कार्यक्रम पदाधिकारी, लोक शिक्षा (जनशिक्षा), मधेपुरा

4	घैलाढ़	प्रखंड मुख्यालय /कृषि भवन /उच्च विद्यालय, घैलाढ़	श्री राजकुमार, प्रभारी पदाधिकारी, मध्याह्न भोजन, मधेपुरा
5	मुरलीगंज	मध्य विद्यालय, पड़वा नवटोल	श्री खुर्शीद आलम अंसारी, जिला पंचायत राज पदाधिकारी, मधेपुरा
6	बिहारीगंज	उच्च विद्यालय, तुलसिया	श्री संजय कुमार, जिला योजना पदाधिकारी, मधेपुरा
7	पुरैनी	मध्य विद्यालय, पुरैनी	भूमि सुधार उप समाहर्ता, उदाकिशुनगंज
8	उदाकिशुनगंज	एच0एस0 उच्च विद्यालय, उदाकिशुनगंज	श्री लखीन्द्र पासवान, कार्यपालक पदाधिकारी, नगर परिषद्, मधेपुरा
9	ग्वालपाड़ा	मधुराम उच्च विद्यालय, ग्वालपाड़ा	श्री नरेन्द्र कुमार सिंह, वरीय उप समाहर्ता, मधेपुरा।
10	कुमारखंड	महर्षि मेही उच्च विद्यालय, कुमारखंड	श्री सुधीर कुमार, वरीय उप समाहर्ता, मधेपुरा।
11	शंकरपुर	कारी अनंत उच्च विद्यालय, जीरवा मधैली	श्री सुधीर कुमार सिन्हा, भूमि सुधार उप समाहर्ता, मधेपुरा
12	चौसा	लालजीत उच्च विद्यालय, लौआलगान /मध्य विद्यालय, फुलौत /बाढ़ आश्रय स्थल, मोरसंडा	श्री विनय कुमार सिंह, वरीय उप समाहर्ता, मधेपुरा।
13	आलमनगर	खुरहान कन्या मध्य विद्यालय /खुरहान महाविद्यालय	श्री प्रदीप कुमार झा, वरीय उप समाहर्ता, मधेपुरा।

उपरोक्त स्थलों पर प्रतिनियुक्त वरीय दण्डाधिकारी /अंचलाधिकारी राहत कैम्प की सारी व्यवस्था आज ही दिनांक 02-08-2014 की रात्रि तक करना सुनिश्चित करेंगे।

राहत कैम्प में जेनरेटर एवं बिजली आदि की व्यवस्था सभी अंचलाधिकारी सुनिश्चित करायेंगे। साथ ही खाने-पीने, सोने की सारी व्यवस्था भी अंचलाधिकारी सुनिश्चित करेंगे। जिला से प्रतिनियुक्त वरीय प्रभारी पदाधिकारी इस कार्यक्रम को शत-प्रतिशत सफल बनाने के लिए पूर्ण प्रयास करेंगे।

यदि बाढ़ की स्थिति अधिक भयावह होती है, तो उक्त राहत कैम्पों के अतिरिक्त 105 केन्द्रों जहां 2008 के बाढ़ में राहत शिविर संचालित किया गया था, उसे तैयार स्थिति में रखा जाए। प्रबंधन संबंधी सभी आवश्यकताओं को पूर्ण कर राहत कैम्प की व्यवस्था सुनिश्चित की जाएगी।

सभी अंचलाधिकारी /प्रखंड विकास पदाधिकारी को आदेश दिया जाता है कि वे अपने प्रखंड के सभी जनप्रतिनिधियों के साथ एक बैठक कर बाढ़ राहत शिविर के संचालन तथा प्रभावित गांवों से शिविर स्थल तक पहुंचने का सुरक्षित मार्ग के संबंध में चर्चा करेंगे। साथ ही इस आशय का सूचना प्रसारित करायेंगे कि यदि बाढ़ से प्रभावित व्यक्ति राहत कैम्प में रहना चाहते हैं, तो वे उस राहत कैम्प में जायें।

राहत कैम्प हेतु निम्नांकित सामानों की आवश्यकता हो सकती है :-

1. जेनरेटर (तेल, बल्ब आदि)
2. रसोईया
3. गैस /लकड़ी
4. बड़ा बर्तन
5. डिस्पोजल प्लेट /ग्लास
6. चावल /दाल /तेल /आलू /प्याज /मशाला आदि
7. सुखा राशन हेतु चूड़ा /गुड़ /सत्तु /नमक आदि
8. पॉलीथीन शीट्स/मोमबत्ती/दिया-सलाई /पानी पीने हेतु ड्राम एवं पानी का ट्रैकर
9. शौचालय /चापाकल आदि
10. ब्लीचिंग पाउडर /चूना /मेडिकल कीट्स आदि

**(3) पेयजल :-**

कार्यपालक अभियंता, पी0एच0ई0डी0, मधेपुरा को निदेश दिया गया कि उपरोक्त राहत कैम्प में आज ही दो-दो चापाकल /शौचालय की व्यवस्था सुनिश्चित करेंगे तथा अनुपालन से अधोहस्ताक्षरी को अवगत करायेंगे।

**(4) पशु चिकित्सक /दवा /पशुचारा :-**

जिला पशुपालन पदाधिकारी, मधेपुरा उपरोक्त सभी राहत कैम्पों में पर्याप्त मात्रा में पशु दवा /पशु चारा एवं पशु चिकित्सकों की पालीवार प्रतिनियुक्ति अपने स्तर से करेंगे।

**(5) मेडिकल टीम /जीवन रक्षक दवाई /चिकित्सक :-**

सिविल सर्जन, मधेपुरा को निदेश दिया जाता है कि उक्त कैम्पों में पर्याप्त मात्रा में जीवन रक्षक दवाई /मेडिकल कीट /ब्लीचिंग पाउडर /चूना आदि की व्यवस्था तथा पालीवार चिकित्सक /कर्मियों की प्रतिनियुक्ति करना सुनिश्चित करेंगे।

**(6) टेन्ट /जेनरेटर की व्यवस्था :-**

सभी अंचलाधिकारी को निदेश दिया जाता है कि वे सभी राहत कैम्पों में जेनरेटर /पॉलीथीन शीट्स आदि की व्यवस्था सुनिश्चित करायेंगे। अपर समाहर्ता, आपदा इसे सुनिश्चित करायेंगे।

**(7) एन0डी0आर0एफ0 टीम /पुलिस बल का आवासन /प्रतिनियुक्ति :-**

दूरभाष द्वारा यह सूचित किया गया है कि 04 एन0डी0आर0आर0एफ0 की टीम मधेपुरा जिला पहुंच रहे हैं। इनके आवासन की व्यवस्था निम्न प्रकार की जाती है :-

क्र0	आवासन /प्रतिनियुक्त स्थल	टीम
1	जनता उच्च विद्यालय, चौसा	9 एन0डी0आर0एफ0 बिहटा
2	प्रोजेक्ट कन्या उच्च विद्यालय, आलमनगर	
3	कला भवन, मधेपुरा	एन0डी0आर0एफ0 (गोपालगंज से)
4	कला भवन, मुरलीगंज	एन0डी0आर0एफ0 (कलकत्ता से)
5	कला भवन, आलमनगर	बी0एम0पी0 (कटिहार से)

सभी प्रखंड विकास पदाधिकारी /अंचल अधिकारी को सूचित किया जाता है कि अतिरिक्त एन0डी0आर0एफ0 /पुलिस बल के आने की सूचना मिलने पर उन्हें, विगत लोक सभा निर्वाचन चुनाव, 2014 के अवसर पर सी0पी0एफ0एफ0 के ठहराव स्थल को चिन्हित

कर सभी आवश्यक व्यवस्था सुनिश्चित करेंगे। उपरोक्त पांचो स्थल पर आज रात्रि में ही बलों का आगमन हो जायेगा। अतएव जेनरेटर, ईंधन, ब्लब, दरी, पंखा, पेयजल, शौचालय आदि की व्यवस्था आज ही सुनिश्चित करें एवं कल प्रातः सम्पर्क पदाधिकारी प्रतिनियुक्ति कर दें, जो उन्हें राशन, ईंधन, रसोई गैस आदि कहां से प्राप्त होगा, इसकी जानकारी दे सकेंगे।

**(8) वरीय दण्डाधिकारियों को निदेश :-**

अपर समाहर्ता एवं उप विकास आयुक्त, मधेपुरा को निदेश दिया गया कि वे अपने-अपने आवंटित क्षेत्र में भ्रमण कर राहत कैम्प का संचालन सुनिश्चित करायेंगे एवं उसकी सूचना रात में ही अधोहस्ताक्षरी को दूरभाष /मोबाईल से देना सुनिश्चित करेंगे।

**(9) जिलाधिकारी, पूर्णियों से अनुरोध :-**

कुमारखंड, मुरलीगंज, बिहारीगंज प्रखंड में बाढ़ की स्थिति उत्पन्न होने पर पूर्णियों जिले के बनमनखी, जानकीनगर इत्यादि स्थानों पर राहत शिविर चलाने की आवश्यकता होगी। जिलाधिकारी, पूर्णियों से अनुरोध है कि उक्त स्थानों पर राहत शिविर स्थल का चयन कर सभी आवश्यक तैयारी करने की कृपा की जाए तथा चयनित स्थल की सूचना अधोहस्ताक्षरी को दी जाए।

अन्त में धन्यवाद ज्ञापन के पश्चात् बैठक की कार्यवाही समाप्त की गयी।

ह0/-

जिलाधिकारी  
मधेपुरा।

ज्ञापांक.....241...../आ0प्र0, मधेपुरा, दिनांक.....02-08-2014.....

प्रतिलिपि : सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

प्रतिलिपि : पुलिस अधीक्षक /अपर समाहर्ता /अपर समाहर्ता, आपदा /उप विकास आयुक्त, मधेपुरा /अनुमण्डल पदाधिकारी, मधेपुरा /उदाकिशुनगंज /सभी प्रखंडों के वरीय प्रभारी पदाधिकारी /सभी प्रखंड विकास पदाधिकारी /सभी अंचल अधिकारी, मधेपुरा जिला /सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

प्रतिलिपि : जिला सूचना विज्ञान अधिकारी, मधेपुरा को सूचनार्थ एवं ई-मेल से भेजने हेतु प्रेषित।

प्रतिलिपि : जिलाधिकारी, पूर्णियों को सूचनार्थ एवं आवश्यक कार्रवाई हेतु प्रेषित।

प्रतिलिपि : आयुक्त, कोशी प्रमण्डल, सहरसा की सेवा में सादर सूचनार्थ समर्पित।

प्रतिलिपि : प्रधान सचिव, आपदा प्रबंधन विभाग, बिहार, पटना की सेवा में सादर सूचनार्थ समर्पित।

2  
12/08/14

जिलाधिकारी  
मधेपुरा।